



முதலமைச்சர் மு.க.ஸ்டாலின் அவர்கள் நேற்று (6.10.2025) தலைமைச் செயலகத்தில், மருத்துவம் மற்றும் மக்கள் நலவாழ்வுத் துறை சார்பில் ரூ.173.81 கோடி செலவிலான மருத்துவக் கட்டடங்களை திறந்து வைத்து, ரூ.20.15 கோடி மதிப்பீட்டிலான மருத்துவக் கட்டடங்களுக்கு அடிக்கல் நாட்டி, தஞ்சாவூர், சேலம், பாலையங்கோட்டை உணவுப் பகுப்பாய்வு கூடங்களில் 24 கோடி ரூபாய் மதிப்பில் நிறுவப்பட்டுள்ள அதிநவீன உபகரணங்களை பயன்பாட்டிற்காக தொடங்கி வைத்தார். இந்த நிகழ்ச்சியில், பொதுப்பணித் துறை அமைச்சர் எ.வ.வேலு மற்றும் அரசு உயர் அலுவலர்கள் கலந்து கொண்டனர். காணொலிக் காட்சி வாயிலாக நீர்வளம் மற்றும் சட்டத்துறை அமைச்சர் துரைமுருகன், அமைச்சர் மா.சுப்பிரமணியன், நாடாளுமன்ற, சட்டமன்ற உறுப்பினர்கள், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

கோயில்களில் பணியாற்றி ஓய்வு பெற்றவர்களுக்கு

உயர்த்தப்பட்ட ஓய்வுதியம் - குடும்ப ஓய்வுதியம்!

முதல்வர் மு.க.ஸ்டாலின் வழங்கி தொடங்கி வைத்தார்!

சென்னை, அக்.7- திருக்கோயில்களில் பணிபுரிந்து ஓய்வுபெற்ற பணியாளர்களுக்கு உயர்த்தப்பட்ட ஓய்வுதியம் ரூ.5,000/ மற்றும் உயர்த்தப்பட்ட குடும்ப ஓய்வுதியம் ரூ.2,500/-யை முதலமைச்சர் மு.க.ஸ்டாலின் அவர்கள் வழங்கி தொடங்கி வைத்தார்.

முதலமைச்சர் மு.க.ஸ்டாலின் அவர்கள் நேற்று (6.10.2025) தலைமைச் செயலகத்தில், இந்து சமய அறநிலையத்துறையின் நிர்வாகக் கட்டுப்பாட்டிலுள்ள திருக்கோயில்களில் பணிபுரிந்து ஓய்வு பெற்ற பணியாளர்களுக்கு துறை நிலையிலான ஓய்வுதியத் திட்டத்தின்கீழ், வழங்கப்பட்டு வந்த ஓய்வுதியத்தை ரூ.4,000/லிருந்து ரூ.5,000/ஆகவும், குடும்ப ஓய்வுதியத்தை ரூ.2,000/லிருந்து ரூ.2,500/ஆகவும் உயர்த்தி, தொழிலாளர் சேமநலநிதி (EPF) மூலம் ஓய்வுதியம் மற்றும் குடும்ப ஓய்வுதியம் பெறுபவர்களுக்கு முதன்முறையாக துறை நிலையிலான ஓய்வுதியம் மற்றும் குடும்ப ஓய்வுதியத்திற்கு இணையாக கருணைக் தொகை (EX-gratia) வழங்கி, 3,037 ஓய்வுதியதாரர்கள் மற்றும் 769 குடும்ப ஓய்வுதியதாரர்களுக்கு வழங்கும் அடை

யாளமாக 12 நபர்களுக்கு உயர்த்தப்பட்ட ஓய்வுதியம் மற்றும் குடும்ப ஓய்வுதியத்திற்கான காசோலைகளை வழங்கினார்.

இந்து சமய அறநிலையத்துறை யானது தொன்மை வாய்ந்த திருக்கோயில்களை பழமை மாறாமல் புனரமைத்து குடும்புக்கு நடத்துதல், திருத்தேர் மற்றும் திருக்குளங்களை சீரமைத்தல், பக்தர்களுக்குத் தேவையான அடிப்படை வசதிகளை மேம்படுத்தி வழங்குதல், திருக்கோயிலுக்கு சொந்தமான சொத்துக்களை ஆக்கிரமிப்பாளர்களிடமிருந்து மீட்டடுத்து பாதுகாத்தல், திருக்கோயில் பணியாளர்கள் மற்றும் ஓய்வுபெற்ற பணியாளர்களின் நலன்களை பாதுகாத்தல் போன்ற பல்வேறு பணிகளை செம்மையாக மேற்கொண்டு வருகிறது. மேலும் சட்டமன்றத்தில் வெளியிடப்பட்ட அறிவிப்புகளையும் தொடர்ந்து நிறைவேற்றி வருகிறது.

2025 - 2026 ஆம் ஆண்டிற்கான இந்து சமய அறநிலையத் துறை சட்டமன்ற அறிவிப்புகளில் "திருக்கோயில்களில் பணிபுரிந்து ஓய்வு பெற்று, துறை நிலை ஓய்வுதியம் பெறும் திருக்கோயில் பணியாளர்களுக்கு தற்போது ரூ.4,000/- ஓய்வுதியமாக வழங்கப்

பட்டு வருகிறது. இந்த ஓய்வுதியம் ரூ.4,000/-லிருந்து ரூ.5,000/-ஆக உயர்வு செய்யப்படும் எனவும், துறை நிலை குடும்ப ஓய்வுதியம் பெறுபவர்களுக்குத் தற்போது ரூ.2,000/- ஓய்வுதியமாக வழங்கப்பட்டு வருகிறது. இந்த ஓய்வுதியம் ரூ.2,000/-லிருந்து ரூ.2,500/-ஆக உயர்வு செய்யப்படும்" எனவும், "திருக்கோயில்களில் பணிபுரிந்து ஓய்வு பெற்று, தொழிலாளர் சேமநலநிதி (EPF) ஓய்வுதியம் பெறும் திருக்கோயில் பணியாளர்கள் தற்போது ரூ.900/- முதல் ரூ.2,190/-வரை மட்டுமே ஓய்வுதியமாக பெற்று வருகின்றனர். இவர்களுக்கு துறை நிலையிலான ஓய்வுதியம்பெறும் பணியாளர்களுக்கு இணையாக கருணைத் தொகை (EX-gratia) வழங்கப்படும். இத் தொகை ஆணையர் அலுவலகத்தில் பேணப்படும் மையநிதி வட்டித் தொகையிலிருந்து வழங்கப்படும் என்றும், மேலும் குடும்ப ஓய்வுதியதாரர்களுக்கும் கருணைத் தொகை வழங்கப்படும்" என்றும் அறிவிக்கப்பட்டது.

அந்த அறிவிப்புகளை செயல்படுத்தும் வகையில், மாண்புமிகு தமிழ்நாடு முதலமைச்சர் அவர்கள், துறை நிலையிலான ஓய்வுதி

யத் திட்டத்தின்கீழ் திருக்கோயில்களில் பணிபுரிந்து ஓய்வுபெற்ற திருக்கோயில் பணியாளர்களுக்கு உயர்த்தப்பட்ட ஓய்வுதியத் தொகை ரூ.5,000/மற்றும் உயர்த்தப்பட்ட குடும்ப ஓய்வுதியத் தொகை ரூ.2,500/க்கான காசோலைகளையும், தொழிலாளர் சேமநலநிதி (EPF) மூலம் ஓய்வுதியம் மற்றும் குடும்ப ஓய்வுதியம் பெறுபவர்களுக்கு துறை நிலையிலான ஓய்வுதியத்திற்கு இணையாக கருணைக் தொகையை அளித்து அதற்கான காசோலைகளையும் வழங்கினார். இதன்மூலம் துறை நிலையிலான மற்றும் தொழிலாளர் சேமநலநிதி மூலம் ஓய்வுதியம் பெறும் 3,037 ஓய்வுதியதாரர்கள் மற்றும் 769 குடும்ப ஓய்வுதியதாரர்கள் பயன்பெறுவர்.

இந்நிகழ்ச்சியில், இந்து சமய அறநிலையத்துறை அமைச்சர் பி.கே.சேகர்பாபு, தலைமைச் செயலாளர் ந.முருகானந்தம், சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் மருத்துவர் க.மணி வாசன், இந்து சமய அறநிலையத் துறை ஆணையர் பி.என்.ஸ்ரீதர், கூடுதல் ஆணையர்கள் டாக்டர் சி.பழனி, பொ.ஜெயராமன் ஆகியோர் கலந்து கொண்டனர்.

'ஓரணியில் புதுச்சேரி' என்ற தலைப்பில் உறுப்பினர் சேர்க்கை!

புதுச்சேரி, அக்.7- புதுச்சேரி மாநில தி.மு.கழகத்தின் சார்பில் "உடன் பிறப்பே வா" பரப்புரை முன்னெடுக்கும் முதல்கட்ட உறுப்பினர் சேர்க்கும் பணி நேற்று காவை தொடங்கியது.

முகாமிற்கு மாநில தி.மு.க. அமைப்பாளர், சட்டமன்ற எதிர்க்கட்சித் தலைவர் இரா.சிவா தலைமை தாங்கினார். காரைக்கால் மாவட்டச் செயலாளர் ஏ.எச்.எம்.நாஜிம், அவைத் தலைவர் எஸ்.பி.சிவக்குமார், தலைமைச் செயற்குழு உறுப்பினர் சி.பி.திருநாவுக்கரசு, மாநில துணை அமைப்பாளர் வி.அனீபால் கென்னடி, பொருளாளர் இரா.செந்தில்குமார், மாநில இளைஞர் அணி அமைப்பாளர் எல்.சம்பத் ஆகியோர் முன்னிலை வகித்தனர்.

இதில், தலைமைக் கழகத்தால் ஒருங்கிணைப்பாளராக நியமிக்கப்பட்டுள்ள திமுக கொள்கைப் பரப்புச்

எஸ்.ஜெகதர்சகன் எம்.பி., தொடங்கி வைத்தார்!

செயலாளர், எஸ். ஜெகதர்சகன், எம்.பி., அவர்கள் கலந்து கொண்டு, முத்தியால்பேட்டை பெருமாள் கோவில் அருகில் முன்னாள் சட்டமன்ற உறுப்பினர் நடரா. சரவணன், பொதுக்குழு உறுப்பினர் மு. பிரபாகரன், தொகுதி செயலாளர் சுவீராஜன் ஆகியோர் முன்னிலையில் முன்னாள் சட்டமன்ற உறுப்பினர் பாலசுப்ரமணியன் இல்லத்தில் இருந்து திமுக உறுப்பினர் சேர்க்கையை தொடங்கி வைத்தார். முன்னதாக ஒதியஞ்சாலையில் உள்ள பேரறிஞர் அண்ணா மற்றும் கலைஞர் திருவுருவப் படத்திற்கு மலர்நாவி மரியாதை செலுத்தினார்.

தொடர்ந்து வி.அனீபால் கென்னடி எம்.எல்.ஏ., தொகுதி செயலாளர் சக்திவேல் முன்னிலையில் உட்ப

எம் தொகுதியிலும், எல்.சம்பத், எம்.எல்.ஏ., தொகுதி செயலாளர் திராவிடமணி ஆகியோர் முன்னிலையில் முதலியார்பேட்டை தொகுதியிலும், பொதுக்குழு உறுப்பினர் வே. கார்த்திகேயன், தொகுதி செயலாளர் செ.நடராஜன் ஆகியோர் முன்னிலையில் நெல்லித்தோப்பு தொகுதியிலும், பொதுக்குழு உறுப்பினர் எஸ்.கோபால், தொகுதி செயலாளர் இரா.சக்திவேல் ஆகியோர் முன்னிலையில் ஆரணையன்பேட்டை தொகுதியிலும் வீடு, வீடாக சென்று தி.மு.க. உறுப்பினர் சேர்க்கும் பணியை தொடங்கி வைத்தார்.

இந்த முகாமில், முன்னாள் சபாநாயகர் பழநி ராஜா, மாநில துணை அமைப்பாளர்கள் ஏ.கே.குமார், அ.தேவியநாதன்,

தலைமைச் செயற்குழு உறுப்பினர்கள் சி.பி. திருநாவுக்கரசு, முன்னாள் சட்டமன்ற உறுப்பினர் பூ.மூர்த்தி, சண். குமரவேல், கே.எம்.பி.லோகையன், ஜே.வி.எஸ்.ஆறுமுகம், ப.கார்த்தி, டி.அருட்செல்வி, பொதுக்குழு உறுப்பினர்கள் வெ.ராமசாமி, ப.செல்வநாதன், பா.செ.சக்திவேல், ந.தங்கவேலு, பெ.வேல்வன், வீ.சண்முகம், எஸ்.தர்மராஜன், ஆர்.கோகுல், ஆர்.ரவிந்திரன், டி.செந்திலவேலன், கே.பி.இளம்பரிதி, பெ.பழனி, எஸ்.எஸ்.செந்தில்குமார், வே.மாறன், நா.கோபாலகிருஷ்ணன், எஸ்.அமுதாசுமார், எஸ்.நர்கீஸ், தொகுதி செயலாளர்கள் வ.சீத்தாராமன், பாண்டு அரிகிருஷ்ணன், பி.சா.இளஞ்செழியப்பாண்டியன், எல்.மணிகண்டன், து.சக்திவேல்,

கோ.தியாகராஜன், ர.சிவக்குமார், ரா.ஆறுமுகம், ப.வடிவேல், ஜெ.மோகன், பி.ஆர்.ரவிச்சந்திரன், வெ.சக்திவேல், கராஜாராமன், செல்வபார்த்திபன், கலிய.கார்த்திகேயன், செ.ராத்தாநிஷ்ணன், ம.கலைவாணன், சி.சத்தியவேலு, அணிகளின் அமைப்பாளர்கள் தொழிச அண்ணா அடைக்கலம், வழக்கறிஞர் அணி ச.பரிமளம், மகளிர் அணி காயத்ரி ஸ்ரீகாந்த், தொண்டர் அணி வீரன் (எ) விரய்யன், விவசாய அணி வெ.குலசேகரன், வர்த்தகர் அணி சு.ரமணன், இலக்கிய அணி ஜே.மோகன்தாசு, மீனவர் அணி ந.கோதண்டபாணி,

ஆதிதிராவிடர் நலக்குழு சி.ஆறுமுகம், விவசாய தொழிலாளர் அணி ப.தவமுருகன், கலை, இலக்கிய புகுத்தறிவுப் பேரவை கி.சங்கர் (எ) சிவசங்கரன், பொறியாளர் அணி ஆ.அருண்சுமார், நெசவாளர் அணி ந.செந்தில்முருகன், விளையாட்டு மேம்பாட்டு அணி ந.ரவிச்சந்திரன், அமைப்புசாரா ஓட்டுநர் அணி ம.மதிமாறன், சிறுபான்மையினர் நல உரிமைப் பரிவு அ.முகம்மது ஹாஸித், மருத்துவர் அணி லா.ஆனந்த் ஆரோக்கியராஜ், தகவல் தொழில்நுட்ப அணி தாமோ.தமிழ்சுரன், சுற்றுச்சூழல் அணி த.முகிலன், அயலக அணி அ.ஷாஜகான், மகளிர் தொண்டர் அணி சுமதி மற்றும் அணிகளின் தலைவர்கள், துணைத் தலைவர்கள், துணை அமைப்பாளர்கள், கிளைக் கழக நிர்வாகிகள் மற்றும் தொண்டர்கள் திரளாக பங்கேற்றனர்.

உண்மை தெரியும் வரை - நின்ற கருத்தில்

நிலைபெற்று நிற்க வேண்டும்!



ஒருநாள்... முரசொலிமாறன் வீடு

கலைஞர் மாறன் டி.ஆர்.பாலு - நான் நால்வரும் உரையாடிக்கொண்டிருந்தோம்

ஒருகாலத்தில் கலைவடிவமாகக் கையாளப்பட்ட இயைபுச் சொற்கள் இன்று எப்படி இழிந்துவிட்டன என்ற புள்ளியில் பேச்சு மையம்கொண்டது

'இயைபுச் சொற்களைப் பொது மேடைகளில் பொருளோடு பயன்படுத்தினார் அண்ணா' என்றேன்

இந்த எதிர்ப்புப் போரில் துப்பாக்கிச் சூட்டில் இறந்து போனவர்களைப் பேசுவந்த அண்ணா, 'முதலமைச்சருக்கு உள்ளம் இருக்குமென்று நினைத்தேன்: ஆனால், உள்ளம் இருக்கவேண்டிய இடத்தில் அவருக்கொரு பள்ளம் இருக்கிறது என்றார். அண்ணாவின் இயைபுத் தொடரில் எவ்வளவு நயம்' என்றேன்

சட்டென்று குறுக்கிட்ட முரசொலி மாறன் 'அது அண்ணா சொன்னதில்லை: கலைஞர் சொன்னது' என்றார்

திடுக்கிட்ட நான் சற்றே அமைதிகாத் தேன்

முரசொலிமாறன்மீது கொண்ட பெருமதிப்பால் என குரலை உயர்த்தாமல் 'இல்லை அது அண்ணா சொன்னதுதான்' என்றேன் அமைதியாக: அமுத்தமாக

'இல்லை இல்லை அது கலைஞர் சொன்னதுதான்' என்று மாறன் உறுதியாய் உரத்துச் சொன்னார்

நான் புன்னகையோடும் பொறுமையோடும் 'உறுதியாய்ச் சொல்லுகிறேன்: இது அண்ணா சொன்னதுதான்' என்றேன்

எங்கள் தர்க்கம் நீண்டது

காதுகளை எங்களுக்குக் கொடுத்துவிட்டு கண்களைக் கூரையில் போட்டிருந்தார் கலைஞர்

எங்கள் வாதம் ஓயவில்லை

அவரவர் கருத்தில் நிலையாய் நின்றோம்

சில நிமிடங்கள் கழித்து 'அது அண்ணா சொன்னதுதான்' என்று கலைஞர் மௌனம் கலைத்தார்

நாங்கள் அமைதியானோம்

காரில் திரும்பும்போது 'உங்களுக்குத் தான் உண்மை தெரியுமே! அதை முதலிலேயே சொல்லாமல் ஏன் நீண்ட மௌனம் காத்தீர்கள்' என்று கலைஞரைக் கேட்டேன்

'நீங்கள் இருவரும் அவரவர் கருத்தில் உறுதியாக நிற்கிறீர்களா என்று பார்த்தேன்' என்றார் சிரித்துக்கொண்டே

எத்துணை பெரிய சோதனை! புரிந்தது

மனிதனாய் இருந்தால் நின்ற கருத்தில் நிலைபெற்று நிற்கவேண்டும் உண்மை தெரியும்வரை

கவிப்பேரரசு வைரமுத்து



இன்றும் கேள்விகள் எதுவும் உள்ளதா?

கேள்விகள் எப்படி / கேட்கக் கூடாதென்று /

ஆளுநரிடம் நாம் / அனைவரும் கற்போம் !

வில்லின் அம்புபோல் / விடைகளை அடுக்கும்

சொல்லின் ஆற்றலைச் / சுடர்மிகு முதல்வர்

விடைகள் மூலம் / விளங்கிக் கொள்வோம் !

தடைகள் யாவையும் / கடந்து செல்வோம் !

நாட்டைக் காக்க / "நீ"டை எதிர்த்தும் /

ஆட்டம் போடும் / ஆரியம் எதிர்த்தும் /

தமிழை மறைக்கும் / இந்தியை எதிர்த்தும் /

தமிழ்நாடு போராடும் ! தமிழ்நாடு வெல்லும்!

ஆளுநர் பணியை / மட்டும் தவிர்த்து /

அனைத்திலும் தலையிடும் / ஆளுநர் அவர்களே

எங்கள் முதல்வர் / இயம்பியது போதுமா? /

இன்னும் கேள்விகள் / எதுவும் உள்ளதா?



சுப.வீரபாண்டியன்



முன்னாள் அமைச்சர் செஞ்சி மஸ்தான் எம்.எல்.ஏ., விழுப்புரம் மாவட்ட ஆட்சியர் வேக அப்துல் ரஹ்மான் ஆகியோர் சமூக நீதி விடுதி மற்றும் பள்ளி வகுப்பறை கட்டிடத்தில் மாணவ, மாணவிகளுக்கு இனிப்பு வழங்கினர். உடன் மாவட்ட ஆதிதிராவிடர் நல அலுவலர் வளர்மதி, தாடகோ செயற்பொறியாளர் அன்பு சாந்தி, ஒன்றிய பெருந்தலைவர் விஜயகுமார், மொக்தியார் அலிமஸ்தான், அரங்க ஏழுமலை, மணிவண்ணன், வட்டாட்சியர் துரைச்செல்வன் ஆகியோர் உள்ளனர்.